

**പതിനാലാം കേരള നിയമസഭ
പതിനാറാം സമ്മേളനം**

നക്ഷത്ര ചിഹ്നമിട്ട ചോദ്യം നമ്പർ : 356

12.11.2019- ൽ മറുപടിക്ക്

സഹകരണ മേഖലയുടെ പ്രവർത്തന വിപുലീകരണം

<u>ചോദ്യം</u>		<u>മറുപടി</u>	
<p>ശ്രീ.എസ്.ശർമ്മ ,, മുരളി പെരുമ്പള്ളി ,, സി.കെ. ഹരിന്ദ്രൻ ,, പി.ടി.എ. റഹീം</p>		<p align="center">ശ്രീ. കടകംപള്ളി സുരേന്ദ്രൻ (ബഹു. സഹകരണവും വിനോദസഞ്ചാരവും ദേവസ്വവും വകുപ്പ് മന്ത്രി)</p>	
(എ)	<p>സംസ്ഥാനത്തെ സഹകരണ മേഖലയുടെ പ്രവർത്തനങ്ങൾ സാധ്യതയനുസരിച്ച് വളർത്തിക്കൊണ്ടുവരുന്നതിനായി ഈ സർക്കാർ അധികാരത്തിൽ വന്നതിന് ശേഷം നടത്തിയ പ്രവർത്തനങ്ങൾ എന്തെല്ലാമാണെന്ന് അറിയിക്കുമോ;</p>	(എ)	<ul style="list-style-type: none"> • കേരള സംസ്ഥാനത്തെ ഹ്രസ്വകാല വായ്പ സഹകരണ സംഘങ്ങളെ നിലവിലുള്ള ത്രിതല സമ്പ്രദായത്തിൽ നിന്നും ദ്വിതല സമ്പ്രദായത്തിലേയ്ക്ക് പുനഃക്രമീകരിച്ച് കേരള ബാങ്ക് രൂപീകരിക്കുന്നതിനുള്ള നടപടി അന്തിമഘട്ടത്തിലാണ്. • ബ്ലേഡ് പലിശക്കാർ എന്ന മഹാവിപത്ത് മൂലം ഗ്രാമീണ മേഖലയിൽ ഉണ്ടാകുന്ന കഷ്ടനഷ്ടങ്ങൾക്ക് ഒരു പരിധിവരെ അറ്റതി വരുത്തുന്നതിന് കുടുംബശ്രീയുമായി സഹകരിച്ച് "മുറ്റത്തെമുല്ല" ഗ്രാമീണ ലഘുവായ്പ പദ്ധതി സംസ്ഥാനത്തെ എല്ലാ ജില്ലകളിലും ആവിഷ്കരിച്ച് നടപ്പാക്കുന്നു. ഇതുവരെ ഈ പദ്ധതിയിൽ 139 കോടി രൂപ വായ്പ നൽകി. • സഹകരണ പ്രസ്ഥാനത്തിന്റെ ജനങ്ങളോടുള്ള പ്രതിബദ്ധത ഉയർത്തിപ്പിടിക്കുകയും ജനങ്ങളെ കൂടുതൽ സാമ്പത്തിക ഉൾച്ചേർക്കലിലേയ്ക്ക് നയിക്കുകയും അവരിൽ സാമ്പത്തിക സാക്ഷരത വളർത്തുകയും ചെയ്യുക എന്ന ലക്ഷ്യത്തോടെയാണ് കുടുംബശ്രീയുമായി സഹകരിച്ച് ആവിഷ്കരിച്ച "മുറ്റത്തെമുല്ല" എന്ന ഗ്രാമീണ ലഘു വായ്പ പദ്ധതി സംസ്ഥാനത്ത് വിജയകരമായി നടപ്പിലാക്കിവരുന്നത്. • സംസ്ഥാനത്തുണ്ടായ പ്രളയദുരന്തത്തിന്റെ ഫലമായി വീടും, സ്വത്തുക്കളും, ജീവനോപാധികളും നഷ്ടപ്പെട്ട കുടുംബങ്ങളുടെ പുനരധിവാസത്തിന് സംസ്ഥാന സർക്കാരിനൊപ്പം ചേർന്ന് സഹകരണ വകുപ്പ് ആവിഷ്കരിച്ച നടപ്പാക്കി വരുന്ന പദ്ധതിയാണ് CARE Kerala (Co-Operative Alliance to Rebuild Kerala). കെയർ ഹോം, കെയർ ലോൺ, കെയർ ഗ്രേസ് എന്നീ മൂന്ന് ഉപപദ്ധതികൾ ഉൾപ്പെട്ടതാണ് കെയർ

		<p>കേരളപദ്ധതി. ഇതിൽ ഏറ്റവും പ്രാധാന്യമുള്ള പദ്ധതിയാണ് കെയർ ഹോം. പ്രളയദുരന്തത്തെ തുടർന്ന് വീടുകൾ നഷ്ടപ്പെട്ടവർക്ക് വീടുകൾ നിർമ്മിച്ചു നൽകുന്നതിനുള്ള ഭവന നിർമ്മാണ പദ്ധതിയാണ് കെയർ ഹോം പദ്ധതി. പദ്ധതി പ്രകാരം ഒന്നാംഘട്ടത്തിൽ സംസ്ഥാനത്തൊട്ടാകെ 2000 വീടുകളാണ് നിർമ്മിച്ചു നൽകുന്നത്. വിവിധ സമയങ്ങളിലായി 152 വീടുകൾ തുടർനും അനുവദിച്ചിട്ടുണ്ട്. സംസ്ഥാനത്തെ സഹകരണ സംഘങ്ങളുടെ മേൽനോട്ടത്തിലാണ് നിർമ്മാണ പ്രവർത്തനങ്ങൾ നടത്തുന്നത്.</p> <ul style="list-style-type: none"> • കെയർഹോം പദ്ധതി പ്രകാരം 2019 ഒക്ടോബർ 16 വരെ സംസ്ഥാനത്തൊട്ടാകെ 1841 വീടുകളുടെ നിർമ്മാണം പൂർത്തീകരിച്ച് ഗുണഭോക്താവിന് കൈമാറി ശേഷിക്കുന്ന വീടുകളുടെ നിർമ്മാണ പ്രവർത്തനങ്ങൾ വിവിധ ഘട്ടങ്ങളിലായി നടന്നു വരുന്നു. • സഹകരണ പരിശീലന-പഠന ഗവേഷണ മേഖല ശക്തിപ്പെടുത്തുന്നതിനുള്ള നടപടി സ്വീകരിച്ചു. ACSTI സ്വയംഭരണ സ്ഥാപനമാക്കി. • സംസ്ഥാനത്തെ സഹകരണ സംഘങ്ങളിലെ ക്വട്ടിറ്റിയം തീർപ്പാക്കുന്നതിനായി നവകേരളീയം ക്വട്ടിറ്റിയം നിവാരണ പദ്ധതി ആവിഷ്കരിച്ചു. • അട്ടപ്പാടിയിലെ ആദിവാസികളുടെ ആരോഗ്യ പരിപാലനവുമായി ബന്ധപ്പെട്ട് പെരിന്തൽമണ്ണ ഇ.എം.എസ് സഹകരണ ആശുപത്രിയുടെ നേതൃത്വത്തിൽ ഒരു സമഗ്ര ആരോഗ്യ പദ്ധതി വിജയകരമായി നടപ്പിലാക്കിവരുന്നു. • സഹകരണ മേഖലയിൽ, PAPCOS എന്ന സംഘം രൂപീകരിച്ച് ആധുനിക പ്ലാന്റ് സ്ഥാപിച്ച് നെല്ലി സംഭരിച്ച് സംസ്കരിച്ച് വിപണിയിൽ എത്തിക്കുവാൻ നടപടി സ്വീകരിച്ചു വരുന്നു. • സഹകരണ വകുപ്പിന്റെ മേൽനോട്ടത്തിൽ സാഹിത്യ പ്രവർത്തക സഹകരണ സംഘത്തിന്റെ സംഘാടനത്തോടെ 'കൃതി അന്താരാഷ്ട്ര പുസ്തക മേള' 2018, 2019 വർഷങ്ങളിൽ സംഘടിപ്പിക്കുകയുണ്ടായി. തുടർവർഷങ്ങളിലും 'കൃതി' സംഘടിപ്പിക്കും. • സഹകരണ നയം സംസ്ഥാനത്ത് ആദ്യമായി നടപ്പിലാക്കി. • ഈ സർക്കാർ അധികാരത്തിൽ വന്നതിനുശേഷം വിവിധ സാമൂഹ്യ സുരക്ഷാ പെൻഷനുകൾ ഗുണഭോക്താക്കൾക്ക് വീട്ടിൽ നേരിട്ട് എത്തിക്കുന്ന
--	--	----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

		<p>പദ്ധതി, കെ.എസ്.ആർ.ടി.സി 'പെൻഷൻ പദ്ധതി' എന്നിവ സംസ്ഥാനത്തെ സഹകരണ ബാങ്കുകൾ/സംഘങ്ങൾ വഴി നടപ്പിലാക്കി വരുന്നു.</p> <ul style="list-style-type: none"> • ഈ സർക്കാർ അധികാരത്തിൽ വന്നതിന് ശേഷം സഹകരണ സംഘങ്ങളുടെ/സ്ഥാപനങ്ങളുടെ വികസനത്തിനായി 2016-17, 2017-18, 2018-19, 2019-20 വർഷങ്ങളിൽ (5.11.2019 വരെ) ആകെ 597.5170 കോടി രൂപ സംസ്ഥാന പദ്ധതി വഴിയും 246.4518 കോടി രൂപ എൻ.സി.ഡി.സി. പദ്ധതി വഴിയും അനുവദിച്ചു നൽകിയിട്ടുണ്ട്. • സഹകരണ വകുപ്പിനായി നിലവിലുള്ള തുടർ പദ്ധതികൾക്ക് ഉപരിയായി ഈ സർക്കാർ അധികാരത്തിൽ വന്നതിന് ശേഷം സഹകരണ വകുപ്പിന്റെ കീഴിലുള്ള എല്ലാ സഹകരണ സ്ഥാപനങ്ങളുടെയും ആധുനികവൽക്കരണ ധനസഹായ പദ്ധതിയും, വനിതാ സഹകരണ സംഘങ്ങൾക്കുള്ള ധനസഹായ പദ്ധതിയും ആവിഷ്കരിച്ച് നടപ്പിലാക്കി വരുന്നു. • തെരഞ്ഞെടുക്കപ്പെടുന്ന സഹകരണ സംഘങ്ങൾ മുഖേന മാലിന്യസംസ്കരണം നടത്തുന്നതിനായിട്ടുള്ള പുതിയ പദ്ധതി നടപ്പിലാക്കുന്നതിന് വേണ്ട പ്രാരംഭ നടപടികൾ സ്വീകരിച്ചുവരുന്നു. • കാർഷിക വായ്പയും കാർഷിക ഉത്പാദനവും വർദ്ധിപ്പിക്കുക എന്ന ലക്ഷ്യത്തോടെ സംസ്ഥാനത്തെ സഹകരണ സ്ഥാപനങ്ങളുടെ സംയുക്ത പങ്കാളിത്തത്തോടുകൂടിയ ബൃഹത് പദ്ധതികൾ ആവിഷ്കരിച്ച് നടപ്പിലാക്കുന്നതിന് രൂപരേഖ തയ്യാറാക്കിയിട്ടുണ്ട്. • സംസ്ഥാനത്തെ വിവിധ മേഖലകളിൽ പ്രത്യേകിച്ചു ടൂറിസം മേഖലയിൽ തെരഞ്ഞെടുക്കപ്പെടുന്ന സഹകരണ സംഘങ്ങൾ മുഖേന മാലിന്യസംസ്കരണം നടത്തുന്നതിനായിട്ടുള്ള പുതിയ പദ്ധതി നടപ്പിലാക്കുന്നതിന് വേണ്ട പ്രാരംഭ നടപടികൾ സ്വീകരിച്ചുവരുന്നു. • സംസ്ഥാനത്തെ പട്ടികജാതി/പട്ടികവർഗ്ഗ സഹകരണ സംഘങ്ങളെ പുനരുജ്ജീവിപ്പിക്കുക എന്ന ലക്ഷ്യത്തോടെ 'പുനർജ്ജനി' എന്ന നൂതന പദ്ധതിക്ക് രൂപരേഖ തയ്യാറാക്കി നടപടികൾ സ്വീകരിച്ചു വരുന്നു. • യുവജനങ്ങളെ സഹകരണ മേഖലയിലേക്ക് ആകർഷിക്കുന്നതിലേക്കായി വിദ്യാഭ്യാസ വകുപ്പുമായി ചേർന്ന് പദ്ധതികൾ ആവിഷ്കരിക്കുന്നതിന് നടപടി
--	--	---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

			<p>സ്വീകരിച്ചു</p> <ul style="list-style-type: none"> കൺസ്യൂമർഫെഡിൽ ഇ-ടെണ്ടർ സംവിധാനം നടപ്പിലാക്കി. ചാർട്ടേർഡ് അക്കൗണ്ടന്റ് സ്ഥാപനത്തിന്റെ സഹായത്തോടെ ഇന്റേണൽ ആഡിറ്റ് വിഭാഗത്തിന് രൂപം നൽകി. ഒരു ജില്ലയിലെ സഹകരണ മേഖലയുടെ സമ്പൂർണ്ണ വികസനം ലക്ഷ്യമാക്കി നടപ്പിലാക്കി വരുന്ന സംയോജിത സഹകരണ വികസന പദ്ധതിയുടെ രണ്ടാം ഘട്ടം തൃശൂർ ജില്ലയിൽ ആരംഭിച്ചു. ഇടുക്കി ജില്ലയിൽ നടപ്പിലാക്കി വരുന്ന രണ്ടാം ഘട്ടം പദ്ധതിയിൽ ഉൾപ്പെടുത്തിയിരുന്ന തങ്കമണി തേയില ഫാക്ടറി ഐ.സി.ഡി.പി. ധനസഹായത്തോടെ പ്രവർത്തനം ആരംഭിച്ചു. സഹകരണ ഗവേഷണ മേഖല ശക്തിപ്പെടുത്തുന്നതിനും സഹകരണ പരിശീലനം വിപുലപ്പെടുത്തുന്നതിനും ലക്ഷ്യമിട്ട് സ്വയംഭരണ സ്ഥാപനമാക്കിയ അഗ്രികൾച്ചറൽ സഹകരണ സ്റ്റാഫ് ട്രെയിനിംഗ് ഇൻസ്റ്റിറ്റ്യൂട്ട് (എ.സി.എസ്.റ്റി.ഐ) ന്റെ പ്രവർത്തനം അന്താരാഷ്ട്ര നിലവാരത്തിലേക്ക് ഉയർത്തുന്നതിനായുള്ള നടപടി സ്വീകരിച്ചു.
(ബി)	<p>സഹകരണ സംഘങ്ങൾ അഭിമുഖീകരിക്കുന്ന പ്രശ്നങ്ങൾ പരിഹരിക്കുന്നതിനും സഹകരണ വകുപ്പും സഹകരണ സംഘങ്ങളും തമ്മിലുള്ള ബന്ധം സുതാര്യമാക്കുന്നതിനും എന്തെങ്കിലും പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ;</p>	(ബി)	<p>സഹകരണ സംഘങ്ങൾ അഭിമുഖീകരിക്കുന്ന പ്രശ്നങ്ങളിൽ ഉൾപ്പെടുന്നതായ ബൈലോ ഭേദഗതി, ഇലക്ഷൻ നടപടി ക്രമം, ഫണ്ട് മാനേജ്മെന്റ്, ആഡിറ്റ് എന്നിവ സമയബന്ധിതമായി നിർവ്വഹിക്കുക എന്ന ലക്ഷ്യത്തോടെ ടി വിഷയങ്ങൾ ഓൺലൈൻ മുഖേന നടപ്പിലാക്കുന്നതിന് സി-ഡിറ്റുമായി ഏർപ്പെട്ടിട്ടുള്ള കരാറിന്റെ അടിസ്ഥാനത്തിൽ ബൈലോ ഭേദഗതി, രജിസ്ട്രേഷൻ, ഫണ്ട് മാനേജ്മെന്റ് എന്നീ മോഡ്യൂളുകൾ പൂർത്തിയാക്കുകയും, മറ്റുള്ളവ ഭാഗികമായി പൂർത്തീകരിക്കുകയും ചെയ്തിട്ടുണ്ട്. സഹകരണ ആഡിറ്റ് ശക്തിപ്പെടുത്തുന്നതിലേക്കായി സഹകരണ ആഡിറ്റ് മാനുവൽ പരിഷ്കരിക്കുന്നതിലേക്കുള്ള ഊർജ്ജിത നടപടികളും കൈക്കൊണ്ടിട്ടുണ്ട്.</p>
(സി)	<p>സഹകരണ വകുപ്പിന്റെ പ്രവർത്തനങ്ങൾ ആധുനികവൽക്കരിക്കുന്നതിനോ ടൊപ്പം സഹകരണ സംഘങ്ങളുടെ പ്രവർത്തനങ്ങൾ ശാക്തീകരിക്കുന്നതിനാവശ്യമായ പദ്ധതികൾ ആസൂത്രണം ചെയ്തു നടപ്പാക്കുമോ;</p>	(സി)	<p>സഹകരണ വകുപ്പിന്റെ പ്രവർത്തനങ്ങൾ ആധുനികവൽക്കരിക്കുന്നതിനും വകുപ്പിൽ ഇ-ഗവേണൻസ് പ്രാവർത്തികമാക്കുന്നതിനും ആധുനികവൽക്കരണ ഉപകരണങ്ങൾ വാങ്ങുന്നതിനുമുള്ള പ്രവർത്തനങ്ങൾ നടന്നു വരുന്നു. ആദ്യഘട്ടമായി സഹകരണ സംഘം രജിസ്ട്രാർ ആഫീസ്, സഹകരണ ആഡിറ്റ് ഡയറക്ടറേറ്റ് എന്നിവിടങ്ങളിൽ ഇ-ആഫീസ് സംവിധാനം നടപ്പിലാക്കി കഴിഞ്ഞു. എല്ലാ ജില്ലാ ജോയിന്റ് രജിസ്ട്രാർ ആഫീസുകളിലും</p>

		<p>തുടർന്ന് താലൂക്ക്തല ആഫീസുകളിലും ഇ-ആഫീസ് സംവിധാനം നടപ്പിലാക്കുന്നതിനുള്ള നടപടി ക്രമങ്ങൾ നടന്നു വരുന്നു. സഹകരണ വകുപ്പിന്റെ ആധുനികവൽക്കരണത്തിന്റെ ഭാഗമായി സംഘങ്ങളുടെ രജിസ്ട്രേഷൻ, ബൈലോ ഭേദഗതി, ഇലക്ഷൻ നടപടി ക്രമം, ഫണ്ട് മാനേജ്മെന്റ്, ആഡിറ്റ് എന്നിവ ഓൺലൈൻ മുഖേന നടപ്പിലാക്കുന്നതിന് സി-ഡിറ്റുമായി ഏർപ്പെട്ടിട്ടുള്ള കരാറിന്റെ അടിസ്ഥാനത്തിൽ ബൈലോ ഭേദഗതി, രജിസ്ട്രേഷൻ, ഫണ്ട് മാനേജ്മെന്റ് എന്നീ മോഡ്യൂളുകൾ പൂർത്തിയാക്കുകയും, മറ്റുള്ളവ ഭാഗികമായി പൂർത്തിയാക്കുകയും ചെയ്തിട്ടുണ്ട്. വകുപ്പിന്റെ വെബ്സൈറ്റ് കാലാനുസൃതമായി പരിഷ്കരിക്കുകയുണ്ടായി. സഹകരണ സംഘം രജിസ്ട്രാർ ആഫീസിലും ആഡിറ്റ് ഡയറക്ടറേറ്റിലും ജീവനക്കാരുടെ ഹാജർ രേഖപ്പെടുത്തുന്നതിന് ബയോമെട്രിക് പബ്ലിംഗ് സംവിധാനം ഏർപ്പെടുത്തിയിട്ടുണ്ട്. സഹകരണ സംഘങ്ങളുടെ പ്രവർത്തനങ്ങൾ ശാക്തീകരിക്കുന്നതിനായി 'എ' പിരിവിയുടെ മറുപടിയിൽ വ്യക്തമാക്കിയ പ്രകാരം വിവിധ തുടർപദ്ധതികൾ നടപ്പിലാക്കിയിട്ടുള്ളതും പുതിയ പദ്ധതികൾ ആസൂത്രണം ചെയ്തിട്ടുള്ളതുമാണ്.</p>
<p>(ഡി) കേന്ദ്ര സർക്കാരുകളുടെ വകുപ്പുകൾ പദ്ധതികളിൽ പങ്കാളിത്തം പ്രസ്തുത ജനകീയമാക്കുന്നതിനും സംഘങ്ങൾക്ക് ഭദ്രത കൈവരിക്കുന്നതിനും കഴിയുമെന്ന് എങ്കിൽ ആയതിന് നടപടി സ്വീകരിക്കുമോ?</p>	<p>സംസ്ഥാന വിവിധ നടത്തുന്ന സംഘങ്ങൾക്ക് നൽകുക വഴി പദ്ധതി പദ്ധതി സാമ്പത്തിക ഭദ്രത കൈവരിക്കുന്നതിനും കരുതുന്നുണ്ടോ, എങ്കിൽ ആയതിന് നടപടി സ്വീകരിക്കുമോ?</p>	<p>(ഡി) കേന്ദ്ര സർക്കാരിന്റെ വിവിധ വകുപ്പുകൾ/ഏജൻസികൾ നടത്തുന്ന ട്രേഡ് ഡെവലപ്മെന്റ്, പ്യൂബ്ലിക് മേജ് ഉൾപ്പെടെയുള്ള വിവിധങ്ങളായ പദ്ധതികളിൽ കേരളത്തിലെ സഹകരണ സംഘങ്ങളെ പങ്കെടുപ്പിക്കുകയും അതിലൂടെ ടി സംഘങ്ങളുടെ സേവനങ്ങൾ/ഉത്പന്നങ്ങൾക്ക് കൂടുതൽ വിപണന സാധ്യത കണ്ടെത്തുന്നതിനും തദ്ദേശ ടി സംഘങ്ങളുടെ സാമ്പത്തിക ഭദ്രത ഉയർത്തുന്നതിനുമുള്ള നടപടി സ്വീകരിച്ചിട്ടുണ്ട്. കൂടാതെ സഹകരണ വകുപ്പ് നേതൃത്വം നൽകുന്ന കെയർഹോം, മുറ്റത്തെമുല്ല, സാമൂഹ്യ സുരക്ഷ പെൻഷൻ, കെ.എസ്.ആർ.ടി.സി പെൻഷൻ തുടങ്ങിയ പദ്ധതികൾ ജനകീയമാക്കുന്നതിനും സാധിച്ചിട്ടുണ്ട്.</p>


 സെക്ഷൻ ഓഫീസർ